

63. “ඔබේ විශ්වාසය ස්ථිර නම් එතැනයි දෙවියන් ප්‍රකාශ වන්නේ.”

2022 නොවැම්බර් 19

“මේ තමා පරීක්ෂණයේ අමාරුම පියවරවල් ආරම්භ වී තිබෙන මොහොත. අති විශාල බේදවාචකයක් ඉදිරියේ පෙනෙන්නට තිබෙනවා, මේ දේශය තුළ. බොහෝ ප්‍රබල දේ ඉදිරියේදී සිදුවෙනවා, අති භයානක දේ සිදුවෙනවා. නිහඬයි වගේ තිබුණට ඉදිරියේදී ඉතා බිහිසුණු තත්ත්වයට මේ දේශය පත්වෙනවා. මේ දේශය පමණක් නොවෙයි මුළු ලෝකයම මුළු විශ්වයම සොලවන තැන පැමිණෙනවා, ලබන වර්ෂය වෙනකොට, විවිධ පැතිකඩවල්වලින්. දෙවියන් වහන්සේ දෙවියන් වහන්සේමයි. මම මම වෙමි. I AM WHO I AM. අද පිළිගැනීමේ ලබන්න බොහෝ අය කැමතියි. පිළිනොගන්නා තැනට කිසිවෙක් එන්නෙ නැහැ. එහෙත් දෙවියන් වහන්සේ තෝරා ගන්න පිළිගැනීමේ තුළ නොවෙයි, ප්‍රතික්ෂේපය තුළයි. සර්වබලධාරී වූ දෙවියන් එක්ක යන ගමන ප්‍රසිද්ධ නැහැ. එය අප්‍රසිද්ධයේ යන ගමනක්. නමුත් දිනෙක ලෝකයාම දකිනවා මෙහි ගැඹුර. එසේ නම් මෙය සරල පුංචි දරුවකු මෙන් යා යුතු ගමන් මගක්. දෙවියන්ට ඉඩ දීලා දෙවියන්ව අදහාගෙන විශ්වාසයෙන් පියවර මැන්නෙත් මම ඔබ වචන පියවරට ගෙන යනවා. තමා තුළ විශ්වාසය තමයි දෙවියෝ. ඒ විශ්වාසය සෙලවෙනවා නම් කෙළින් යන්න අපහසුයි, වැටෙනවා. ඔබේ විශ්වාසය ස්ථිර නම් එතැනයි දෙවියන් ප්‍රකාශ වන්නේ. එවිට ශක්තිමත්ව ජවසම්පන්නව ඒ ගමන් මග අවසානය තෙක් යන්න පුළුවන්. එදා ඇටසැකිල්ල දක්වාම විශ්වාසය පරීක්ෂා කළේ කාගෙද? එලෙස පරීක්ෂා කළේ ජෝබ්ගේ විශ්වාසයයි. ඔහුගේ විශ්වාසය ජය ගත්තේ. ඒ වාගේ ගමනක් ඔබලටත් යන්න වෙනවා. අවසානයේ එතැනටත් එනවා, කිසි දෙයක් නැහැ වාගේ. නොසැලෙන විශ්වාසය තියෙනව නම් සියල්ල ජය ගන්නට පුළුවන්.”

“මේ තමා නින්දාවේ ගමන. හැම දෙයක් තුළම පිළිගැනීමේ නැහැ, බොහෝ විට අපහසුයන් ප්‍රතික්ෂේප වීම් පමණයි. තම අයිතිවාසිකම්වලට මරණය, තම ආශාවන්ට මරණය, තම කැමැත්තට මරණය අත්දකිමින් යා යුතු ගමනක්, මෙය. ඒ සඳහා සියල්ලෙන් නිස් වෙන්වීම ඕනෑ. දැන් දේව උදහස පැමිණෙමින් තිබෙන්නේ. ලේසි නැහැ, එය. දැන් භයානක පියවරවල්වලට පියාණන්ගේ උදහසේ දෙඅස් යොමු වෙමින් තියෙනවා. හැම කෙනෙකු කරාම, නිවෙස් කරා, ග්‍රාමය කරා, දේශය කරා ලෝකය කරා දේව උදහස ගමන් කරමින් තිබෙනවා. එයට කාට හසු වෙයිද? කාට කොටු වෙයිද? එනිසා අවදිව සිටින්න, අවදිව සිටින්න. භයානක නිමේෂයයි දැන් පැමිණෙමින් තිබෙන්නේ. අති බිහිසුණු මොහොතක් නිමේෂයකින් පැමිණෙනවා, ඔබ හැම දෙනා කරාම. මෙලොවින් සමුගන්නට පසුව පැමිණෙන ඒ නඩු තීන්දුවට වඩා මෙලොවදීම භයානක නඩු තීන්දුවලට මුහුණ දෙන්නට ඔබට සිදුවන්න පුළුවන්. කෙනෙකුට හිතෙන්න පුළුවන් එහෙ ගියාට පස්සේ නේ ඒක වෙන්නෙ කියලා. නැහැ, දැන් දේව විනිශ්චය මෙලොවදීම සිදුවෙන්න පුළුවන්. දෙවි පියාණන් මනුෂ්‍යයාගේ හිස කෙස් ගනේ සිට සැම සියලු දේම දන්නවා. ඔබේ සැම සිතුවිල්ලක්ම දෙවි පියාණන් දන්නවා. දෙවි පියාණන්ට හොරා කිසිවක් කරන්න ඔබට බැහැ. ඔබේ සිතුවිලි, ආශාවන්, බලාපොරොත්තු, ඔබ මේ තත්පරයේ හිතන දේ, මේ හැම දෙයක්ම දෙස දෙවි පියාණන් බලාගෙන ඉන්නවා. මට තියෙන්නෙ පියාණන් විසින් ප්‍රභූතාණන්ට දී තිබෙන පණිවුඩය ලෝකයට එළිදැක්වීම පමණයි, අනාවරණය කිරීම පමණයි. ඒ දේ කරන්න ඒ සඳහා මෙවලමක් කර ගන්න ලෝකය පුරා විවිධ ප්‍රදේශවලින් සුදුසු අයව තෝරල තියෙනවා. දෙවි පියාණන් විසින්. ප්‍රබලව යමක් කරන්නට මැයව ආලේප කරල තියෙනවා, දෙවි පියාණන්. සුළු වේලාවක් ඇය තුළට මා පැමිණ මගේ ආත්මානුභාවයෙන් ප්‍රකාශ කරන වදන් තමයි, මේ. එය අයිති කරගෙන ගමන් කිරීම ඔබ සතු කාර්යයක්.”

“තෘෂ්ණාවට දැන් ඉඩක් නැහැ. අයිතිවාසිකම්වලින් මිදිලා පුර්ණ හිස්භාවයකින් යුතුව මෙලෙස පවසන්න. ස්වාමිනි, මෙන්න මම. ඔබ මාව මේ ලෝකයට ගෙනාවා, ඇඳිවතත් නැතිවයි ඔබ මාව එව්වෙ. අද මම බොහෝ දේවල්වලින් පිරිලා. ඉතින් ඒවා මට දැන් බිම තියන්න බැරි තරම්. අනේ ! පියාණනි, එලෙස සරලව මා ගෙනාපු ඔබ මා නැවත කැඳවන විටත් ඒ සරල සැහැල්ලුභාවයෙන් යන්න මාව සුදානම් කර ආලේප කරන්න. මට දැන් බර වැඩියි මගේ වස්තූභරණ, ඇතුලත ආශාවන් හා බොහෝ දේවල් නිසා මට ගමන් කරන්න අපහසු වෙලා. ඒ බර වූ වස්තූය බිම තබලා සැහැල්ලු වස්තූයකින් මා අලංකාර කර ස්වර්ගය කරා යන මොහොතට මාව මෙතැන් පටන් සුදානම් කරන්න. මම ඒ සරල, ඔබ එව්ව මා හැටියට, එන්නට කැමතියි. කිසිත් නොදන්න පුංචි ළදරුවෙක් මම එදා. එම ළදරුවා ලෙසින්ම මම ඔබ වෙත එන්නට සුදානම් වන්නට කැමතියි. ඔන්න ඔය දේ තමයි අද නුඹලා තුළ වෙන්නට ඕනෑ. හොඳට මෙහෙහි කරන්න, බැඳීම්වලින් හෙමිඛත් වෙලා, ඔටුනු පළන්දල, ඒවා එකිනෙක ගළවා ගන්න බැරි තරම් බර වෙලා. ඒ බරින් මාව මුදවා ගන්න. ඒ පාපධාරී වස්තූයන්ගෙන් ගළවා ගන්න. ඒ සරල පුංචි ළදරුවා වෙන්නට මා කැමතියි.”

වස්තූයක්වත් නැතිවයි මාව එවිලෙ ඔබ. එතැන් පටන් දැනෙන් දැන වැඩෙන් වැඩෙන් මගේ ගර්භයට බර වැඩි වුණා. ලෝක ආශාවල්වලින් මම පිරිණා. පාපයේ බරින් මා හෙමිබත් වෙලා. පියාණෙනි, ඒ පුංචි උදරැව කොට මාව ගෙන යන්න, සරල භාවයෙන් සරල වස්තූයකින්. මෙව්වරයි ඔබ ඉල්ලන්න තියෙන්නේ. බොහෝ දේවල්වලින් ඔබට මිදෙන්න බැහැ, ඔබල පිරිල ඉන්නෙ, බිම තියන්න බැහැ, අත්හරින්න හිතෙන්නෙම නැහැ. ඒ තරම් ආශාවක් ඇතිවෙලා, තෘෂ්ණාවක් ඇතිවෙලා. ඒ මගේ කියන ආත්මාර්ථය මා වටා මාව බැඳ දමලා. පියාණෙනි, මෙයින් අපව මුදවා ගන්න, මිනිස් පරපුර ගළවා ගන්න. මේ ලෝකයේ පාප කිලිටි නමැති වස්තූය මගෙන් ඉවත් කරන්න කියලා යදින්න, සැම දින. ඒ සඳහා මොරගසන්න, මෙනෙහි කරන්න, පියවරෙන් පියවර මොහොතින් මොහොත, ඇයි ඔබ ආවේගශීලී වන්නේ, ගැටෙන්නේ, අනෙකා හා උරණ වන්නේ, විලාප නගන්නේ. මේවා අත්හැර යන්නට වෙනවා, මේවා අරගෙන යන්නට බැහැ, කවදාවත්. අරගෙන යන්නට වෙන්නේ නිරයට මිස ස්වර්ගයට නොවේ. එම නිසා මා ප්‍රේමවන්ත දරුවෙහි, අවදි වන්න, අවදි වන්න. කාලය පැමිණ ඇත.”

පේසු සමිඳුන්ගේ මෙම වදන්වලට අවධානය යොමු කරන විට මට අවබෝධ වන්නේ 'ගුද්ධාත්ම පිය සටහන්' 56 පරිච්ඡේදයේ 3, 4 අංකවලින් හා 58 පරිච්ඡේදය 11 අංකයෙන් මා විස්තර කළ තත්ත්වය දැන් ලොවට උදාවන්නට සුදානම් බවයි. එනිසා එම සටහන් නැවත අධ්‍යයනය කිරීම මේ මොහොතේ ඉතා සුදුසුයි. මේ සියල්ල අධ්‍යයනය කරමින් උදාවන මේ අති උතුම් අති බිහිසුණු අදියරට සුදානම් වීම මේ දේශයේ හා ලෝකයේ සියලු දෙනාගේම වගකීමයි. ඒ සඳහා පේසු සමිඳුන් අපට පවසන්නේ සියලුම ආගමික ශාස්තෘවරුන් දෙසු නිවැරදි දහම් මගට පිවිසෙන ලෙසයි. ආගමික මූලධර්මවාදයෙන් හා ආගමික අන්තවාදයෙන් බැහැර විය යුතුමයි. ආගමික ශාස්තෘවරුන් දෙසු නිවැරදි දහම විකෘති කිරීම් තුළ කිසිදු විමුක්තියක් නැත. මේ තිරණාත්මක මොහොතේ අවශ්‍ය වැදගත්ම දෙය සියල්ලන් තුළ යහපත දෙසට සිත් පෙරලියක්, පිවිත මාරුවක් ඇති වීමයි, සැබෑ පසුකැවිල්ලක් මනස්තාපයක් ඇති වීමයි. මැවුම්කරුවාණන් වන සැබෑ වූ එකම දෙවියන් වහන්සේ හැම මනුෂ්‍ය පිවිතයකම අයිතිකරු වෙති. එතුමෝ පාපය ප්‍රතික්ෂේප කරති, එහෙත් කිසි විටෙක පවිකරුවා ප්‍රතික්ෂේප නොකරති. අන්ත ජරාපිරිණ තත්ත්වයක සිටියත් උන්වහන්සේ ඔහු ප්‍රතික්ෂේප නොකරති. අයහපත දුරලා හැරී එන්නැයි එතුමෝ සියල්ලන්ට ඇරැයුම් කරති. අවංකව හැරී එන සියල්ලන් එතුමෝ ආදරයෙන් වැළඳ ගනිති. දැන් දේව උදහස ලුහුබදින මොහොතයි. යමෙක් එතුමන්ගේ කාරුණික ඇරැයුම ඉදිරියේ අන්ධයන් බිහිරන් මෙන් හැසිරේ නම් දේව උදහසට මුහුණ දීමට සිදුවනු ඇත.

මේ පරිච්ඡේදය ආරම්භයේ මා සටහන් කළ 2022 නොවැම්බර් 19 පේසු සමිඳුන්ගේ පණිවුඩය එතුමන් අප වෙනුවෙන් දුන්නේ සුනිමල් චතුරංග සොයුරාටයි. ඒ පණිවුඩයේ අතින් ලියන ලද සටහනක පිටපතක් ඔහු මට දුන්නේ දෙසැම්බර් 12ක් වන දිනයි. ඒ දිගු පණිවුඩය ආරම්භයේම ඇති වැඩි කිපය දෙසට මගේ අවධානය වැඩියෙන් යොමු විය. “නමුත් මට එක කණගාටුවක් තියෙනව පුතා. තවම ඇත්තනි මගේ මේ ක්‍රියාවලිය පිළිබඳව ගැඹුරු විශ්වාසයේ ගැඹුරුම තැනට ඇවිත් නැහැ. දෙවියන්ගේ සැලැස්ම ලෝකයා දකින්න කලින් මේ අය දැකල ඉවරයි පුතා.” ඇයි, පේසු සමිඳුන් ඵලෙස පවසන්නේ? දින ගණනාවක් මා ඒ ගැන මෙනෙහි කළත් මට නිසි පිළිතුර නොලැබිණි. දැනට වසර 27ක් පමණ සංඝයක් ලෙස අප මුහුණ දෙන මේ අසම්මත ක්‍රියාවලිය මම මුළුමනින් විශ්වාස කරමි. “සියලු කදු හෙල් සමතලා කරමින් සංඝයට පෙරට යන්නට මම ගමන් මග සකසමි. ඒ සියල්ල මම ම කරමි. නුඹලා මා කියන දේ පමණක් කළ යුතුයි.” අප අමතා පේසු සමිඳුන් පැවසූ එම වදන් මම මුළුමනින් විශ්වාස කරමි. “මේ අසම්මතය සම්මතයක් කරන්නේ පේසු සමිඳුන් විසින්මයි.” උන්වහන්සේ අප අමතා පැවසූ එම වදන් ද මම මුළුමනින් විශ්වාස කරමි. එසේ නම් පේසු සමිඳුන් මා පිළිබඳව ඵලෙස පැවසුවේ ඇයි? එය මම දින ගණනාවක්ම මෙනෙහි කළත් ඊට නිසි පිළිතුර මට ලැබුණේ දෙසැම්බර් 24 උදෑසන යැදුම තුළයි, පේසු සමිඳුන් මෙම ක්‍රියාවලිය තුළ අපට පැවසූ අදහසක් මට එදින සිහිපත් විය. “කෝටි සංඛ්‍යාත ජනතාවක් අතරින් නුඹලා ස්වල්ප දෙනෙක් තෝරාගෙන මා කරමින් සිටින මෙම ක්‍රියාවලිය ගැන නුඹලා කොපමණ ප්‍රීති විය යුතුද?” පේසු සමිඳුන්ගේ මේ ක්‍රියාවලිය පිළිබඳ ගැඹුරු විශ්වාසයේ ගැඹුරුම තැන එයින් මට අවබෝධ විය. මා සමිඳුන් තුළ ඉමහත් ප්‍රීතියෙන්, ස්තූතියෙන් දැල්වෙන්නට අවශ්‍යයි. මේ ක්‍රියාවලිය පිළිබඳව සමිඳුන් තුළ ප්‍රීති විමේ අඩුවක්, තුනි දිමේ අඩුවක් මා තුළ ඇත. එනිසා පේසු සමිඳුන් නොවැම්බර් 19 පැවසූ ඒ අදහස නිවැරදියි.

විටෙක කලකිරීම්, කණස්සල්ල මා වසා ගනී. එය ඇරැමදුළු දක්වාම ඇතුලු වී ඇතැයි මට සිතේ. විටෙක පිවිතය මලක් මෙන් විකසිත වෙයි. ඒත් මොහොතකින් එය මැළවී යයි. එසේ වන්නේ ඇයි? සමිඳුන් තුළ මට එන්නට සිදුවූ දිගු කටුක ගමන් මග, අත්දැකූ සියලු ප්‍රතික්ෂේප වීම්, වසර 38ක විප්‍රවාසය හා හුදෙකලාව ඒ සඳහා හේතුවක් වන්නට ඇත. පේසු සමිඳුන් තුළ නව දිවියක් මුල පුරා දැන් ගතවන්නේ 49 වන වසරයි. පුබුදුවෙන් ගිලිහී ගොස් විප්‍රවාසයක අත්දැකීමක් තුළ මේ 38 වන වසරයි. ඒ 38ත් අවුරුදු 27ත්ම පේසු සමිඳුන්ගේ මේ අසම්මතය තුළයි ගතවුයේ. එය වඩාත් කටුක විප්‍රවාසයක් විය. ගිතාවලිය 31: 11, 12, 14, 15 මගේ ඒ අත්දැකීම කදිමට නිරූපනය කරයි. “මට සතුරුකම් කරන්නන් නිසා මම

අසල්වැසියන් අතර නින්දාවක් ව සිටිමි. මගේ මිතුරන්ට මම හිතියක්ව සිටිමි. විදියේ මා දක්නා අය මා වෙතින් පලා යන්නෝය. මා සියල්ලන්ගේ මතකයෙන් ඉවත ගිය මියගිය කෙනෙකු මෙන් වි සිටිමි. මා බිඳුණු බඳුනක් මෙන් පසෙක දමා ඇත. එහෙත් සමීඳුනි, මා විශ්වාසය තැබුවේ ඔබ කෙරෙහිය. මගේ දෙවියෝ ඔබ යැයි කියමි. මගේ කාලයන් ඔබ අතේය.” වසර 49ක් පුරා අරමුණ කරා මා දිවී ගන්නවන, දහමේ උතුම්ම හරයන් සටහන් කරගෙන, ඒ සියල්ල නැවත නැවත මෙනෙහි කරමින් මා යටපත් කරන්නට තැත් කරන කලකිරීමට යට නොවී, එය අභිබවා ජය ගන්නට නොනැවතී තැත් කළ පුංචි අසරණ ආත්මයක් පමණකි, මා. මේ අසම්මතය ඔස්සේ සමීඳුන් අප ගෙන ආ ගමනක වැදගත් අදියරක් දැන් මුල පිරෙන්නට සූදානම්ව ඇත. එය මනෝත්තමයාණන්ගේ බලගතු බාහු බලය දේශය මත ලෝකය මත දිස්වන මොහොතයි. දැන් උදාවන්නට සූදානම්ව ඇති ඒ පියවරේදී මෙම අසම්මතය සම්මතයක් වීමේ කාර්යය ද සපිරෙනු ඇත. එවිටයි, අප මුහුණ දෙන විප්ලවාසය, අසම්මතය ප්‍රායෝගිකව අවසන් වන්නේ. ඒ සලකුණු දිස් වන විට අප සංඝයන් ලෙස සමීඳුන් තුළ සොමිනසින් ඉපිලෙන බව, මුව පුරා හඳු පුරා සමීඳුන් පසසන බව මම දනිමි. එලෙස මෙම ක්‍රියාවලිය පිළිබඳ ගැඹුරු විශ්වාසයේ ගැඹුරුම තැනට මා පිවිසෙන බව මම දනිමි. දැන්ම විශ්වාසය තුළ ඒ ඉලක්කය වෙත පිවිසෙන්නට මා ක්‍රියා කළ යුතුය.

2020දී ජේසු සමීඳුන්ගේ මෙම ක්‍රියාවලිය වෙබ් අඩවියක් මගින් ලෝකයට විවර කළේ. මෑතකදී ‘ගුද්ධාත්ම පිය සටහන්’ 56-62 දක්වා සටහන් අපි උනන්දුවෙන් බෙදා හැරියෙමු. එසේ කරන ලෙස ජේසු සමීඳුණෝ අපට පැවසූහ. බොහෝ අය වෙත ඒවා තැපැල් කළත් ඒවා ලැබුණු බවටත් ඔවුහු නොපැවසූහ. හමුවෙන කිසිවෙක් ඒවා කියවූ බවටත් පැවසුවේ නැත. එසේ වූයේ මේ අසම්මතය තුළ මා සිටින බව ඔවුන් දන්නා බැවිනි. සහා ශ්‍රේෂ්ඨයින් හා ප්‍රජාප්‍රකාශවරුන් වෙත ඒවා යැවීමට ඔවුහු නිහඬවම සිටිති. ‘කතෝලික සහා ධර්මෝපදේශය’ 65-67 සීමා තුළ ඔවුන් පැවතීම ඊට හේතුව වන්නට පුළුවන. කීප දෙනෙකුට හෝ මේ සටහන් මා අතින්ම දීමේදී මා පැවසුවේ මෙයයි, “මෙය කියවන්න. එසේ නොකළත් මෙය පරිස්සම් කර තබා ගන්න. ඔබ කවදා හෝ මෙය කියවන බව මම දන්නවා.” මම වසර 10ක් ‘කිතු දන පුබුදුව’ තුළ සිටියෙමි. ඔවුන්ට මේ සටහන් ලැබුණත් බොහෝ අය ඒවා නොබලන්නට ඉඩ ඇත. ඊට හේතුව මෙයයි, පුබුදුව මා පිළිබඳ සියල්ල නිමා කළේ මෙවැනි මතවාදයක් පුබුදුව පුරා ව්‍යාප්ත කරමිනි. “ඇත්තනි, ඇත්තනි මේරි, සම්පත් ඔවුන් විශේෂ පුද්ගලයන් යැයි ඔවුහු සිතා සිටිති. ඒ ස්ථාවරය ඔවුහු කිසිසේත් වෙනස් නොකරති. එනිසා මෙය අගුද්ධ ආත්මයකි. එය අධි ආධ්‍යාත්මික අගුද්ධ ආත්මයයි. කාමුක අගුද්ධාත්මය, තෘෂ්ණාවේ අගුද්ධාත්මය යාවිකඳාවේ බලයෙන් පලවා හැරිය හැකිය. අධි අධ්‍යාත්මික අගුද්ධ ආත්මය යාවිකඳාව තුළින්වත් පලවා හැරිය නොහැකිය. ඔවුන් ඇසුරු කරන්නන්ටත් එය පැහිදේ.” ඒ මතයෙහි දැඩිව එල්ල සිටින්නන් කිසිසේත්ම මෙම සටහන් නොකියවනු ඇත.

අප අතර සිදුවන ජේසු සමීඳුන්ගේ මෙම ක්‍රියාවලිය දැනුමේ යුගයක උදාව සඳහා සිදුවන ප්‍රසව වේදනාවකි. සමහරුන් ඒ අදහසට පවා කැමති නොවන්නට ඉඩ ඇත. එය ඔවුන්ට වධයක් මෙන් පෙනෙනු ඇත. අධර්ම බලවේගයන්ට දැනුවත්වම සේවය කරන්නන් දෙවිඳුන්ගේ මෙම ක්‍රියාවලිය ගැන කොහෙත්ම ප්‍රසන්න නොවනු ඇත, එනිසා ඔවුන් මෙහි මහා මොළකරු සොයනු ඇත. මැවුම්කරුවාණන් වහන්සේමයි, මෙහි මහා මොළකරු. මේ ක්‍රියාවලිය පිළිබඳ ප්‍රධාන වගකිවයුත්තා කවරෙක් දැයි ඔවුන් සොයනු ඇත. ජේසු සමීඳුණෝ මෙසේ පැවසූහ. “මගේ මෙම ක්‍රියාවලිය ඇරඹුණේ 1974 වසරේදීය.” 1974 සැප්තැම්බර් 21, 22 ජේසු සමීඳුන් මගේ ගැළවුම්කරුවාණන්, ස්වාමියාණන් හා එඬේරාණන් ලෙස පිළිගනිමින් පිබිදුණු දිවියට පිවිසුණෙමි. මම ජේසු සමීඳුන් අබියස මෙසේ පැවසීමි. “සමීඳුනි, ඔබ මා ගෙන යන ගමනට මම දිගටම ඉඩ දෙන්නමි. ඔබ ගෙන යන ගමනට එක් අයෙක් හෝ මුළුමනින් ඉඩදීම මනුෂ්‍ය වර්ගයාගේ ඉදිරිය සඳහා හිතකරයි. ඒ උදෙසා මෙලොව වශයෙන් හෝ සදාතනික වශයෙන් මම ඔබගෙන් කිසිවක් බලාපොරොත්තු නොවෙමි. ඔබ සියල්ලන්ට දෙන්නට පොරොන්දු වන දිනාරය පමණක් මට සැහේ. නියතවම එය මට ලැබෙනු ඇත. ඒ මගේ කිසිම සුදුසුකමක් නිසා නොව ඔබගේ පිවිත පුජාව නිසාය.” 49 වන වසරටත් සමීඳුණෝ මා ගෙන යමින් සිටිති. අපගේ නිවසේ හෝ ඥාතින්, අසල්වැසියන්, මිතුරන් අතර කිසිවෙකු මේ ක්‍රියාවලිය ගැන වගකිව යුතු නැත. මන්ද, කිසිවෙකු මෙවැනි අසම්මත ගමනක් සඳහා වචනයකින් හෝ මා දිවී ගන්නවා නැත. ඒ සඳහා මා අධෝරූපය කිරීමක් පමණයි ඔවුන්ගෙන් සිදුවූයේ. ‘දහමි නවෝදය’ සංඝයේ 40ක් පමණ සිටියහ. ඔවුන්ගෙන් බහුතරය මේ ක්‍රියාවලිය ප්‍රතික්ෂේප කර එයින් බැහැර වූහ. එක අතක ඇඟිලිවලින් ගණන් කළ හැකි තරම් ශ්‍රාවක පිරිසකි, දැන් අප අතර සිටින්නේ. ඔවුහු මේ අසම්මත ගමන සඳහා නිරන්තරයෙන් මා දිවී ගැන්වූහ. එනිසා මෙම ක්‍රියාවලිය ගැන මමත් ඔවුන් ස්වල්ප දෙනාත් පමණකි, වගකිව යුත්තේ. පිරිසක් අතර හුදකලා වූ මනුෂ්‍යයාගේ අත්දැකීමයි, මා බොහෝ කලක සිට විඳිමින් සිටින්නේ. මා හමුවූ විට බොහෝ දෙනෙකුට මා හා කතා කරන්නට ඇත්තේ එදිනෙදා කාලගුණ තත්වය ගැන පමණකි. එසේ වන්නේ මහා අසම්මතයක් තුළ මා සිටින බව ඔවුන් දන්නා බැවිනි.

දේව දිලීන්දාගේ හා දුක් විඳින දේව සේවකයාගේ අත්දැකීම මා තුළ පුර්ණත්වයට පත්වන පිවිසීමක් උදෙසා දෙවි සමීඳුන් මා තෝරාගෙන ඇත. ඒ පැතිකඩ පිළිබඳ ගැඹුරු අවබෝධයක් මුළු පිවිසීම පුරා මා ඇසූ කිසිම දේශනයකින් මට ලැබී නැත. එය මට ගැඹුරින්ම ලැබුණේ ආචාර්ය, ගරු ලෙස්ලි ප්‍රනාන්දු පියතුමාගේ 'විමුක්තියේ පිය සටහන්' පොතෙනි. මේ එයින් උපුටා ගත් වැඩි කිපයකි. "දේව දිලීන්දා (අනවිම්) එහි සාමාන්‍ය අරුත අවමන් කරනු ලැබූ තැනැත්තා, පහත් කළ තැනැත්තා යනුයි. දෙවිඳුන් වෙත සමීප වීමට මිනිසාට ඇති හොඳම මාර්ගය ආධ්‍යාත්මික දිලිඳුකමයි. මෙවන් දිලිඳු මිනිසා තමාගේ බලාපොරොත්තුව හා ශක්තිය දෙවිඳුන් මත පිහිටන්නේය. දිලිඳු සිත් ඇත්තන්ට හා පීඩා විඳින්නන්ට දෙවියන් වහන්සේ නිතරම සවන් දෙන බව බයිබලය පවසයි. ඔවුන්ට උන්වහන්සේ ප්‍රකාශ වන්නේ කරුණාවේ ස්වාමීන් වහන්සේ වශයෙනි. මේ දිලිඳු බව ආධ්‍යාත්මික වශයෙන් දේව සේවයෙහි නිරතව සිටීමට ඔහුට අවස්ථාව සලසා දෙන්නේය. දෙවියන් වහන්සේගේ නාමයෙන් දේව දිලිඳුකම සැම අංශයකින්ම පිළිගන්නා තැනැත්තා දේව සේවකයා වේ. ඔහුගේ දේව දිලිඳුකම දෙවියන් තුළ ඉතා බලසම්පන්න වන්නේය. ලෝකයාගෙන් නොව දෙවියන් වහන්සේගෙන් තමාට යුක්තිය ඉටුවන බව ඔහු විශ්වාස කරයි. දේව සේවකයා සැම දේකටම මැදහත් සිතින් මුහුණ දුන්නේ සැම දෙයක්ම ඉවසුවෙන් ජනතාව වෙනුවෙනි. ඔහු තම පිවිසීම ජනතාව වෙනුවෙන් පිදු පාප පුජාවක් ලෙස සැලකිය. දේව සේවකයාගේ දිලිඳුකමින් මහත් යැදීමක් ඔහු දෙවියන් ඉදිරියේ කරන්නේය. දේව සේවකයාගේ දුක් විඳීම අනම්බෙන් වන සිදුවීමක්වත් හුදෙක් මිනිසුන් විසින් කරන ලද්දක්වත් නොවේ. එය පාප පුජාවකි. දෙවියන් වහන්සේ තම රාජ්‍යය පිහිටුවනුයේ සේවකයාගේ දුක් විඳීමට මාර්ගයෙනි. එය සිය කැමැත්තෙන් ඔප්පු කරනු ලබන යාග පුජාවකි. දේව සේවකයා පරාජයේ මාර්ගයේ ගමන් කර ජයග්‍රහණය කරා පැමිණෙයි. ඔහුගේ පිළිවෙල සාමාන්‍ය පිළිවෙලට වෙනස් ය."

උදාවන්නට නියමිත දේව සැලැස්මේ මෙම පියවර පිළිබඳව 2005 වසරේදී ප්‍රාබාල දාසියගේ මුචින් ජේසු සමීඳුන් පැවසූ අදහසක් මට සිහිපත් විය. මොහොමඩ් කන්දු ළඟට යනවා නොව කන්දු මොහොමඩ් දෙසට පැමිණීමක් ගැන ඇති කතාව ගැන අපි කතා කරමින් සිටියෙමු. එවිට ඇයගේ මුචින් ජේසු සමීඳුණෝ මෙසේ පැවසූහ. "මොහොමඩ් කන්දු ළඟට පැමිණීමක් නොවේ, කන්දු මොහොමඩ් ළඟට පැන පැන එන්නට පටන් ගැනීමක් වාගේ දෙයක් තමයි ඉදිරියේ සිදුවන්නට යන්නේ. ඒ සඳහා සංඝයන් ලෙස නුඹලා විශාල මිලයක් ගෙවිය යුතුයි. දෙවියන් වහන්සේ ව්‍යවස්ථාව නොව ප්‍රේමයයි. අද මගේ සභාව ප්‍රේමය නොව ව්‍යවස්ථාව වෙමින් ඇත. ඒ ගැන ජේදුරු සග ලොව සිට වැළපෙයි." (විශාල මිලයක් යනුවෙන් අදහස් කරන්නේ මහා කැපවීමක්, වැය වීමක්, විඳවීමක්, පුජා වීමක් ගැනයි.) "අයුක්තිය සුළඟක් සේ හැම තැනම හැම විටම වාගේ පැතිරී සිටී. යුක්තිය වේදිකාවට එන්නේ පමා වී බර අඩි තබමිනි." 'ශුද්ධාත්ම පිය සටහන්' දෙවන පිටුවේ එය සටහන්ව ඇත. ඊශ්‍රායෙල් ජනතාව මිසර දේශයේ අමානුෂික වහල්භාවය තුළ අත්ත කටුක පීඩනයකට යට වී සිටින පසුබිමක ඒ මහා පීඩනයෙන් ඔවුන් මුදාගන්නැයි දෙවිඳුන්ට මොරගසන මොහොතේ, ඒ මොරගැසීමේ උපරිමයේදී මහෝත්තමයාණෝ බර අඩි තබමින් පැමිණියහ. (ශු. බයිබලය- නික්මයාම පොත) උන්ටාන වූ ජේසු සමීඳුන් තම සභාව ආරම්භ කරමින් එය තහවුරු කරන මොහොතේ මහෝත්තමයාණෝ බර අඩි තබමින් පැමිණියහ. (ශු. බයිබලය- ක්‍රියා පොත) යුගාන්තයේ සිදුවන දැනුම් යුගයේ උදාව උදෙසා, ඒ සඳහා සිදුවන මහා පවිත්‍රකරණය උදෙසා දැන් විශ්ව මැවුම්කරුවාණන් වහන්සේ බර අඩි තබමින් පැමිණෙන්නට සූදානම්ව සිටිති. සංඝයේ එඬේරා ලෙස මා ද සංඝයේ ග්‍රාවකයින් ද ජේසු සමීඳුන්ගේ මෙම අසම්මත ක්‍රියාවලිය පිළිබඳ සොම්නසින් ඉපිලෙමින් හද පුරා සමීඳුන් පැසසිය යුතු මොහොත පැමිණෙමින් ඇත. ජේසු සමීඳුණෝ මෙසේ පවසති. "මම සියල්ල කරන්නම්. ඒකට ඔබලාගෙ කැපවීම මොරගැසීම අවශ්‍යයි. එකතු වෙමින් කරන යාවිකඳු විතරක් නොවෙයි, තනිව තමා ඉන්න තැන නිදහසේ ඉන්න විට හැම මොහොතකම ප්‍රබල ලෙස ගැඹුරින් ගැඹුරට කරන යාවිකඳු අවශ්‍යයි. එවිට ඉහළින් අසා සිටින තැනැත් වහන්සේ ඒ දෙස බලා මේ තුළ මහා ආශිර්වාදය රැකවරණය බලය ඔබලට දෙනවා ක්‍රියා කළ යුතු තැන්වලදී ක්‍රියා කරන්නට. දෙවියන් වහන්සේ මට වගකීමක් පැවරුවා නම් මා එය එලෙසම ඉටු කරනවා යැයි දැඩි අධිෂ්ඨානයකින් තීරණය කරමින් ඉදිරියට යා යුතුයි." ('ශුද්ධාත්ම පිය සටහන්' 53 පරිච්ඡේදය)

කතෝලික සභාව තුළම සිටිමින් කතෝලික සභාව ජේසු සමීඳුන්ට අවැසි තත්ත්වයට එසවීම සඳහා ජේසු සමීඳුන් අත මෙවලමක් වන සංඝයයි, 'දහම් නවෝදය.' ඒ සඳහා සිදුවන ක්‍රියාවලිය අනෙකුත් ආගම් අදහන සියල්ලන්ට හා කිසිදු ආගමක් නොඅදහන සියල්ලන්ට දහම් නවෝදයක් වනු ඇත.

<http://dahamnavodaya.com> ඔස්සේ 'ශුද්ධාත්ම පිය සටහන්'
1 සිට 63 දක්වා පරිච්ඡේද අධ්‍යයනය කරන්න.